



FIL-QORTI TAL-MAGISTRATI (GHAWDEX)
GURISDIZZJONI SUPERJURI - SEZZJONI GENERALI
MAGISTRAT DR. MONICA VELLA LL.D., M. JUR.

Rikors Guramentat Nru. 79/2014MV

Rosita Curmi (ID 6689G)

Plot 38, Triq it-Tin, Sannat Ghawdex.

Vs

Salvina Grima, armla ta' Francesco Grima, 'Hail Mary, Triq Ta' Seguna, Sannat, Ghawdex.

Dr. Joseph Grech bhala **Kuratur Deputat** sabiex jirrapprezenta lill-assenti Margaret Testa u Alfred Curmi t-tnejn ulied il-mejjet John Curmi

Triq Gorg Borg Olivier, Rabat, Ghawdex.

Victor Curmi

“Capriceville”, Triq it-28 ta’ April 1688,
Sannat, Ghawdex, u b’digriet tat-13 ta’
Marzu 2020 l-atti gew trasfuzi f’isem
Josephine armla ta’ l-istess Victor Curmi

“Capriceville”, Triq it-28 ta’ April 1688,
Sannat, Ghawdex, u ta’ uliedu Noel,
Mark, Tanya mart Frank Vella u
Margaret mart Ignatius Micallef, ilkoll
ahwa Curmi¹.

Emanuel Curmi

76, Triq San Gorg, Rabat, Ghawdex.

Paul Curmi

68, Triq Ta’ Seguna, Sannat, Ghawdex.

Illum 10 t’April 2025

Il-Qorti,

Rat ir-rikors guramentat pprezentat quddiem din il-Qorti ta’ Rosita Curmi
K.I. 6689G nhar id- 9 ta’ Ottubru 2014 li taqra is-segwenti:

Rat ir-Rikors Ġuramentat tal-attriċi datat 9 ta’ Ottubru 2014 li permezz
tiegħu l-attriċi, wara li ppremettiet:

1. Illi Rosina Curmi, mart Salvatore Curmi mietet fid-disgħa u għoxrin
(29) ta’ Diċembru tas-sena elf disa’ mija u wieħed u disgħin (1991)

¹ L-indirizzi relattivi ta’ ulied Victor Curmi ma gewx indikati la fir-rikors għat-trasfuzjoni tal-gudizzju u lanqas sussegwentament mod iehor fl-atti tal-kawza.

(Dok. A) u rregolat is-suċċessjoni tagħha permezz ta' testament magħmul fl-atti tan-Nutar Dottor Paul George Pisani fil-ħmistax (15) ta' Settembru ta' l-elf, disa' mija u sebgħa u tmenin (1987) (Dokument B, C, D). Permezz ta' dan it-testament, hija ħalliet legat lil bintha Salvina Grima iżda altrimenti, hija ma nnominatx werrieta u għalhekk, wirtuha skont il-liġi uliedha, John, Anthony, Joseph, Victor, Carmel, Emanuel, Paul u Salvina armla ta' Francesco Grima lkoll huwa (sic) Curmi f' ishma ndaqs bejniethom;

2. Illi Salvatore Curmi miet intestat fl-ewwel (1) ta' Ottubru tas-sena elf disa' mija u tnejn u disgħin (1992) (Dokument E, F, G) u għalhekk wirtuh skont il-liġi wliedu John, Anthony, Joseph, Victor, Emanuel, Paul, Carmel u Salvina armla ta' Francesco Grima lkoll huwa (sic) Curmi f' ishma ndaqs bejniethom;
3. Illi permezz ta' kuntratt atti tan-nutar Paul George Pisani tal-ħamsa u għoxrin (25) ta' Jannar elf disa' mija u tmienja u tmenin (1988) (Dokument H), in-nanniet paterni ta' l-attriċi u ċioe' l-konjuġi Rosina u Salvu Curmi deheru li bieġhu u ttrasferew lil binthom il-konvenuta Salvina Grima, li dehret li xtrat mingħandhom in-nofs indiviż tal-lok tad-djar markat bin-numru sitta u ħamsin (56) Cenc Street, Sannat, b' garaxx miegħu anness u mandra retrostanti, bl-arja tiegħu u bir-riżerva tad-dritt ta' użu u abitazzjoni tal-vendituri matul ħajjithom bil-prezz ta' elfejn lira Maltin (Lm 2,000) li l-vendituri jiddikjaraw li rċevew qabel l-att;
4. Illi skont att ieħor tan-Nutar Paul George Pisani tat-tlieta u għoxrin (23) ta' Awwissu elf disa' mija tmienja u tmenin (23/08/1988) (Dokument I) kif korreġut b' att ieħor tal-istess Nutar tal-ħmistax (15) ta' April elf

disa' mija u disgħa u tmenin (1989) (Dokument J), l-imsemmi Salvatore Curmi deher li biegh ir-rimanenti nofs indiviż tal-imsemmi fond lil Victor Curmi u Margaret mart Paul Curmi bil-prezz ta' elfejn lira Maltin (Lm 2,000) b' riserva tad-dritt ta' użu u abitazzjoni favur Salvu Curmi u ibnu Joseph Curmi sakemm jibqa' ġuvni;

5. Illi permezz ta' sentenza mogħtija fit-30 ta' Lulju 2010 mill-Qorti tal-Maġistrati (Għawdex) Ġurisdizzjoni Superjuri, Sezzjoni Ġenerali (Dokument K), hekk kif ikkonfermata in parte u varjata f' partijiet oħra permezz ta' sentenza mogħtija fit-28 ta' Marzu 2014 mill-Qorti ta' l-Appell Superjuri (Dok L), ġie dikjarat li (i) l-kuntratt tan-nutar Paul George Pisani tal-ħamsa u għoxrin (25) ta' Jannar elf disa' mija u tmienja u tmenin (1988) bejn Rosina u Salvu Curmi u minn naħa l-oħra Salvina Grima kien simulat billi għalkemm kellu element oneruż, dan il-kuntratt kien fin-natura preponderanti tiegħu kuntratt ta' donazzjoni; u (ii) l-att ieħor tan-Nutar Paul George Pisani tat-tlieta u għoxrin (23) ta' Awwissu elf disa' mija u tmienja u tmenin kif korreġut b' att ieħor tal-istess Nutar tal-ħmistax (15) ta' April elf disa' mija u disgħa u tmenin (1989) li sar bejn Salvatore Curmi min-naħa u min-naħa l-oħra Victor Curmi u Margaret mart Paul Curmi, kien simulat u kien fil-fatt kuntratt ta' donazzjoni;
6. Illi l-ulied Salvina Grima u Victor Curmi ma ġewx eżentati mill-kollazzjoni ta' l-immobbli donati lilhom, u ġialadarba, dawn jidhru li aċċetaw il-wirt tal-ġenituri tagħhom, dawn l-immobbli mertu ta' dawn il-kuntratti fuq imsemmija għal dak li jirrigwarda Salvina Grima u Victor Curmi għandhom jiġu kollazzjonati fid-diviżjoni tal-assi tal-ġenituri tal-kontendenti;

7. Illi l-imsemmija Joseph Curmi u Anthony Curmi mietu intestati u mingħajr dioxendenti u għalhekk, is-sehem spettanti lilhom għadda fuq hūthom John, Emanuel, Paul, Victor, Carmel u Salvina ilkoll aħwa Curmi;
8. Illi John Curmi miet fl-esteru u jidher li l-eredi prezuntivi tiegħu huma wliedu Margaret Testa u Alfred Curmi;
9. Illi inoltre Carmel Curmi miet fit-8 ta' Diċembru 2005 (Dok M). Huwa rregola s-suċċessjoni tiegħu permezz ta' testament ta' l-20 ta' Ottubru 2003 magħmul fl-atti tan-Nutar Josianne Cini (Dok N, O, P) li permezz tiegħu, huwa nnomina bħala eredi universali tiegħu lil bintu unika l-esponenti Rosita Curmi;
10. Illi l-esponenti għandha nteress li tippromwovi din il-kawża peress li hija waħda mill-persuni ntitolati għall-ereditajiet ta' Salvatore u Rosina Curmi.

Talbet lill-konvenuti jgħidu għaliex m'għandiex din il-Qorti:

- i. Tordna lill-konvenuta Salvina Grima ggib fil-massa tal-wirt rispettiv tal-ġenituri tagħha l-valur tas-sehem lilha donat permezz tal-kuntratt hawn fuq imsemmi, liema kuntratt gie dikjarat bħala donazzjoni ai termini tas-sentenzi tal-Qorti fuq riferiti;
- ii. Tordna lill-konvenut Victor Curmi jgib fil-massa tal-wirt rispettiv tal-ġenituri tiegħu l-valur tas-sehem lilu donat permezz tal-kuntratt

hawn fuq imsemmi, liema kuntratt ġie dikjarat bħala donazzjoni ai termini tas-sentenzi tal-Qorti fuq riferiti;

- iii. Tillikwida l-beni ġia formanti l-komunjoni tal-akkwisti tal-mejtin Rosina u Salvatore konjuġi Curmi billi tiddikjara illi jikkonsistu f' dawk il-beni u assi illi jirriżultaw waqt it-trattazzjoni tal-kawża;
- iv. Tiddividi din il-komunjoni ta' l-akkwisti f' żewġ porzjonijiet ugwali illi jiġu assenjati waħda kull wieħed lill-assi partikolari ta' Salvatore Curmi u lill-assi partikolari ta' Rosina Curmi;
- v. Tillikwida l-beni partikolari ta' Salvatore Curmi billi tiddikjara li jikkonsistu fin-nofs tal-komunjoni ta' l-akkwisti assenjata lilu kif fuq ingħadd, u dawk l-assi parafernali illi jirriżultaw waqt it-trattazzjoni tal-kawża; inkluża l-kollazzjoni hawn fuq imsemmija;
- vi. Tiddividi l-beni rimanenti fl-assi ereditarji ta' Salvatore Curmi f' sitt porzjonijiet ugwali illi jiġu assenjati waħda kull wieħed lil werrieta ta' John, Emanuel, Paul, Victor, l-attriċi bħala werrieta ta' Carmel u Salvina ilkoll aħwa Curmi;
- vii. Tillikwida l-beni partikolari ta' Rosina Curmi billi tiddikjara li jikkonsistu fin-nofs tal-komunjoni ta' l-akkwisti assenjata lilha kif fuq ingħadd, u dawk l-assi parafernali illi jirriżultaw waqt it-trattazzjoni tal-kawża; inkluża l-kollazzjoni hawn fuq imsemmija;

- viii. Tiddividi l-beni rimanenti fl-assi ereditarji ta' Rosina Curmi f' sitt porzjonijiet ugwali illi jigu assenjati waħda kull wiehed lil werrieta ta' John, Emanuel, Paul, Victor, l-attriċi bħala werrieta ta' Carmel u Salvina il-koll aħwa Curmi;
- ix. Taħtar Nutar pubbliku u tiffissa l-jum, ħin u lok għall-pubblikazzjoni tal-opportun att ta' diviżjoni tal-assi ereditarji hekk riziultanti, bl-intervent ta' kuraturi nominandi sabiex jidhru għall-eventwali kontumaċi fuq l-istess att;
- x. Fin-nuqqas, f'każ illi jirriżulta li l-beni mhumie x komoament diviżibbli bejn il-kontendenti, tordna l-liċitazzjoni tal-istess beni bl-ammissjoni ta' oblaturi estrañji, sabiex ir-rikavat jiġi ripartit bejn il-kontendenti fil-kwoti lilhom spettanti kif fuq ingħadd.
- xi. Alternativament, f'każ li jirriżulta li l-beni in diviżjoni huma biss il-valuri tal-kollazzjoni illi għandhom jsiru minn Salvina Grima u Victor Curmi hekk kif fuq ingħadd, tillikwida l-valur ta' l-istess u tordna illi tali valur jiġi diviż u mħallas lill-eredi ta' Rosina u Salvatore Curmi fl-ishma hekk kif fuq indikati.

Bl-ispejjeż u bl-ingunzjoni għas-subizzjoni illi għaliha minn issa intom ingunti.²

Rat ir-Risposta Ġuramentata tal-konvenut **Victor Curmi** datata 31 ta' Ottubru 2014 li permezz tagħha eċċepixxa:

² Folio 1 tal-process.

1. Illi il-preskrizzjoni deċennali a bażi tal-Artikolu 845 tal-Kodiċi Ċivili (Kap. 16 tal-Liġijiet tal-Malta) li jipprovdi hekk:

845(1) “l-azzjoni biex jintalab wirt, jew legat, jew is-sehem riservat, jew f’suċċessjoni b’testment hemm ukoll ‘ab intestato’ tispicċa bl-ghelug tal-ghaxar snin mill-ftuħ tas-suċċessjoni”.

Huwa veru li hemm ġurisprudenza in materja li tgħid li din il-preskrizzjoni hija waħda akkwizittiva u għalhekk irid jirriżulta mhux biss l-element passiv taż-żmien iżda wkoll l-element attiv tal-pussess. (“Charles Buttigieg et vs Yvonne Formosa et” P. A. Per Imħallef Albert J. Magri, 1 ta’ Ottubru 2003). Dan il-pussess irid ikun mhux semplicement każwali iżda jrid ikun pussess formali, jiġifieri kapaċi li jiġġenera u jikkostitwixxi d-dritt tal-proprjeta’. Konsegwentement dak il-pussess għandu jkun reali u mhux biżżejjed pussess di diritto. (“Stella Briffa et vs Catherina Scicluna et” Vol. XXXVIII p. 21). Il-prinċipju li fuq huwa mibni dan l-imsemmi artikolu huwa dak li jwaqqaf il-kawżi tal-wirt jew sehem mill-wirt kontra min għaž-żmien ta’ għaxar snin ikun zamm f’idejh bħal sid il-ġid tal-wirt jew ta’ dik il-parti li dwarha tmexxa kontri l-azzjoni ereditarja. (“Ellul Bonnici vs Apap Bologna” Kollezzi, Vol. XLI-II-1022, u “Angela Magro vs Angelo Magro et”, Prim’ Awla 2 ta’ Ottubru 2012 per imħallef Mark Chetcuti). Huwa ndubitat li l-preskrizzjoni fuq imsemmija hija fin-natura tagħha akkwizittiva għax minhabba dak iż-żmien il-possessor tal-eredita jkun akkwista d-dritt fuq l-eredita’ u għalhekk ikun jsita’ jirrespingi d-dritt ta’ min jiġi l-quddiem li għal din id-disposizzjoni għandha natura estensiva. (“Anglea Grixti vs Angela sive Gulia Ellul”, Appelli 5 ta’ Diċembru 1939, “Joe D’Amico et vs David D’Amico et” Prim’ Awla, 5 ta’ Diċembru 2003 per imħallef Joseph Azzopardi). Huwa evidenti għalhekk illi f’kawża għal likwidazzjoni u diviżjoni ta’ wirt li jikkonsisti biss fil-kollazzjoni ta’ somma flus li tista’ tirriżulta wara li trasferiment magħmul mid-decujus għandu l-elementi kollha

tal-preskrizzjoni deċennali kif trid il-liġi u kif interpretat mill-ġurisprudenza nostrana;

2. Illi din l-eċċezzjoni ngħatat mill-esponenti fil-kawża “Rosita Curmi vs Salvina Grima” (Ċitazzjoni numru 63/2008) iżda din l-Qorti diversament ippreseduta skartata għaliex (i) dik ma kienitx kawża fejn qiegħed jintalab il-wirt jew legat jew sehem riservat u (ii) ma ngħatat l-ebda prova li l-wirt ta’ Salvu u Rosita konjuġi Grima qiegħed fil-pussess esklussiv tal-konvenuti li taw dik l-eċċezzjoni. Illi bir-rispett kollu lejn din l-Qorti diversament preseduta kien hemm lok li tingħata din l-eċċezzjoni anke f’dik il-kawża setgħet tingħata wkoll f’dik il-kawża stante li kif irrileva l-esponenti u kif fil-fatt qed jirriżulta issa dik kienet kawża preordinata għal din il-kawża u meta si tratta ta’ kawża preordinata għal kawża oħra l-eċċezzjonijiet (u speċjalment l-eċċezzjoni tal-preskrizzjoni) li jistgħu fit-tieni kawża jistgħu jingħataw ukoll fl-ewwel kawża;

3. Illi jirriżulta wkoll a tenur tal-ġurisprudenza fuq ċitata u l-ġurisprudenza ċitata minn din il-Qorti diversament ippreseduta fil-kawża l-oħra, meta l-uniku assi li jrid jiġi diviż huwa biss il-kollazzjoni li għandhom jagħmlu l-konvenuti huwa ovvjw li l-wirt u l-assi ereditarju kien ad esklużzjoni ta’ kullhadd fil-pussess tal-konvenuti u ta’ hadd aktar;

4. Illi għar-rigward tal-ewwel u t-tieni talbiet ma ġiex indikat x’inhu l-valur tas-sehem donat lill-eċċipjenti u għalhekk stante li l-valur tal-immobbli ġie stabbilit fil-kawża Ċitazzjoni Numru 63/2008 fl-ismijiet “Rosita Curmi vs Salvina Grima” irid jiġi deċiż jekk din il-Qorti hijiex

marbuta b'dawk il-valuri u x'inhu l-ammont li jirrapreżenta l-valur tad-donazzjoni.³

Rat ir-Risposta Ġuramentata tal-konvenut **Emanuel Curmi** datata 5 ta' Novembru 2014 li permezz tagħha eċċepixxa:

1. Illi l-esponenti jaqbel mal-premessi u t-talbiet hekk kif dedotti minn Rosita Curmi;
2. Illi huwa da parti tiegħu jiddikjara li huwa ma messu assolutament xejn mill-wirt tal-ġenituri tiegħu;
3. Illi fit-tielet lok, l-esponenti jiddikjara wkoll illi huwa qatt ma oppona jew fixkel milli ssir il-qasma u għaldaqstant l-esponenti umilment jissottometti li huwa ma għandux jiġi imputat ebda spejjeż kwalsiasi;

Salv eċċezzjonijiet ulterjuri.

Bl-ispejjeż.⁴

Rat ir-Risposta Ġuramentata tal-konvenut **Paul Curmi** datata 5 ta' Novembru 2014 li permezz tagħha eċċepixxa:

1. Illi jekk fl-assi tal-ġenituri tiegħu, Salvu u Rosita konjuġi Curmi, jirriżulta li hemm xi haġa x'tinqasam, huwa ma jopponix għad-diviżjoni mitluba;
2. Illi huwa ma jafx f'hiex jikkonsisti l-wirt tal-ġenituri u għalhekk jekk jirriżulta li ma hemm xejn x'jinqasam huwa ma għandux ibgħati ebda spejjeż.⁵

³ Folio 81 tal-process.

⁴ Folio 84 tal-process.

⁵ Folio 86 tal-process.

Rat ir-Risposta Ġuramentata tal-**Avukat Dottor Joseph Grech in rappreżentanza tal-konvenuti msiefrin Margaret Testa u Alfred Curmi**, datata 7 ta' Novembru 2014, li permezz tagħha eċċipixxa:

1. Illi huwa ġie nominat bħala kuratur permezz ta' digriet ta' din l-Onorabbli Qorti sabiex jirrappreżenta lill-assenti Margret Testa u Alfred Curmi;
2. Illi l-esponenti għadu ma huwiex edott mill-fatti tal-każ;
3. Illi madankollu l-esponenti qiegħed minn issa jirriserva li jressaq dawk l-eċċezzjonijiet kollha kif ukoll dawk il-provi kollha li jistgħu jirriżultaw neċessarji matul il-kawża skont il-liġi.⁶

Rat ir-Risposta Ġuramentata tal-konvenuta **Salvina Grima** datata 11 ta' Novembru 2014 li permezz tagħha eċċepiet:

1. Illi preliminarjament l-esponenti qed teċċepixxi deċennali a bażi tal-Artikolu 845 tal-Kodiċi Ċivili;
2. Illi fil-mertu a rigward il-valur tan-nofs tal-post bin-numru sitta u ħamsin (56), Triq ta' Ċenċ Sannat, Għawdex, senjatament is-sehem appartenenti lil Rosina Curmi u li ġie trasferit lil esponenti japplika l-Artikolu 702 tal-Kapitolu 16 tal-Liġijiet ta' Malta;
3. Illi mingħajr preġudizzju għal dak hawn fuq premess, irid jiġi rispettat il-prelegat imħolli mill-istess Rosina Curmi lil bintha Salvina Grima fit-testment tagħha tal-ħmistax (15) ta' Settembru 1987 permezz tat-tieni artikolu tal-istess testment, liema legat huwa wieħed remuneratorju u mħolli lil Salvina Grima bi ħlas u tpattija tad-diversi

⁶ Folio 87 tal-process.

serviġi, kuri u assistenzi resi mill-esponenti u bil-kundizzjoni li tibqa tipprestalha tali serviġi, kuri u assistenzi neċessarji sal-mewt tagħha;

4. Illi mingħajr preġudizzju għall-premess u b'referenza għall-ewwel talba attriċi, l-esponenti qed tirrileva illi l-Onorabbli Qorti tal-Appell fis-sentenza tagħha tat-tmienja u għoxrin (28) ta' Marzu 2014 iddikjarat illi għalkemm il-kuntratt magħmul bejn l-esponenti u l-ġenituri tagħha kien simulat, pero kellu element oneruż nonostanti li fin-naturu preponderanti tiegħu kein kuntratt ta' donazzjoni. Għaldaqstant u peress li l-Onorabbli Qorti tal-Appell ma kwantifikatx kemm mill-imsemmi kuntratt kien l-element oneruż u kemm kien l-element gratuwitu, irid jiġi deċiż x'valur għandu jingħata liż-żewġ elementi rispettivi u dan qabel din l-Onorabbli Qorti tkun tista' tordna lil esponenti sabiex iġib lura fil-massa tal-wirt ilvalur tas-sehem lilha donat;
5. Illi mingħajr preġudizzju għal premess u fi kwalunkwe każ, minn tali valur għandu jitnaqqas dak l-ammont spettanti lil esponenti fi hlas ta' kuri, assistenzi u serviġi minnha reżi lil ommha Rosina Curmi għal numru ta' snin u dan hekk kif tirrikonoxxi l-istess Rosina Curmi fit-testament tagħha;
6. Illi b'referenza għall-ħdax (11) il-talba tal-attriċi, l-esponenti tixtieq tirrileva illi l-attriċi tista' titlob lil din l-Onorabbli Qorti biss għal hlas ta' kwalunkwe sehem spettanti lilha u dana peress li hija biss li qed tippromwovi dina l-kawza u għaldaqstant il-hlas kellu jintalab biss fil-konfront tal-attriċi u mhux tal-eredi kollha tal-konjuġi Curmi.

Salv eċċezzjonijiet ulterjuri fil-fatt u fid-dritt.⁷

⁷ Folio 88 tal-process.

Rat is-sentenza din il-Qorti kif diversament preseduta mill-allura Magistrat, illum Imhallef, Onorevoli Anthony Ellul datata 30 ta' Lulju 2010.⁸

Rat is-sentenza tal-Qorti tal-Appell preseduta mis-Sinjorija Tieghu l-Onorevoli Prim Imhallef Silvio Camilleri, flimkien mal-Onorevoli Imhallef Giannino Caruana Demajo u l-Onorevoli Imhallef Noel Cuschieri, datata 18 ta' Frar 2016.⁹

Rat id-digriet tal-Qorti diversament preseduta tat-8 ta' Mejju 2018¹⁰ fejn il-kawża thalliet għas-sentenza dwar l-eċċezzjoni tal-preskrizzjoni magħmula minn uħud mill-konvenuti.

Rat is-sentenza in parte deciza minn din il-Qorti kif diversament preseduta mill-Magistrat Dottor Paul Coppini datata 9 ta' Ottubru 2018 dwar l-eċċezzjoni tal-preskrizzjoni sollevata mill-intimati Victor Curmi u Salvina Grima fejn tali eċċezzjoni giet michuda stante illi dik il-Qorti iddeċidiet ili ma jirriżultax illi ġew sodisfatti r-rekwiziti tal-preskrizzjoni deċennali a tenur tal-artikolu 845 tal-Kapitolu 16 kif imfissra fil-ġurisprudenza u għalhekk ċaħdet l-eċċezzjoniet tal-konvenuti Salvina Grima u Victor Curmi.¹¹

Rat li l-kawża giet differita għal kontinwazzjoni fuq il-merti għal nhar it- 22 ta' Novembru 2018;¹²

⁸ Folio 24 tal-process.

⁹ Folio 43 tal-process.

¹⁰ Folio 180 tal-process.

¹¹ Folio 213 tal-process.

¹² Folio 224 tal-process.

Rat l-atti tal-kawża fl-ismijiet: “Carmelo Curmi vs Victor Curmi et noe et.” (Ċitaz. Nru. 67/1993), u tal-kawża fl-ismijiet: “Rosita Curmi vs Salvina Grima et.” (Rik. 63/2008), ġew allegati b’digriet ta’ din il-Qorti tad-19 ta’ Jannar 2016¹³.

Rat l-atti l-oħra kollha tal-kawża, inklużi d-dokumenti eseblti u l-verbali tax-xhieda mismugħa.

Rat u qieset id-dokumenti u provi kollha prodotti.

Rat ix-xhieda u d-dokumenti kollha mressqa mill-partijiet;

Rat li xi uhud mill-partijiet ghamlu s-sottomissjonijiet finali dwar il-valur li ghandu jinghata lill-propjetajiet hekk kif ordnat minn din il-Qorti¹⁴.

Rat illi l-kawża thalliet għal-lum għas-sentenza.

Ikkunsidrat:

Il-Fatti fil-Qosor

Illi din il-kawża tirrigwarda d-divizjoni tal-wirt tal-konjugi Rosina Curmi u Salvatore Curmi. Rosina Curmi mietet fid-29 ta’ Dicembru 1991 fejn irregolat is-successjoni tagħha permezz ta’ testament magħmul fl-atti tan-Nutar Dottor Paul George Pisani fil-15 ta’ Settembru 1987 fejn halliet legat lil Salvina Grima u ma innominatx werrieta u b’hekk wirtuha skond il-ligi

¹³ Folio 108 tal-process.

¹⁴ Folio 235, 237 sa 256 tal-process.

uliedha John, Anthony, Joseph, Victor, Carmel, Emanuel, Paul u Salvina f'ishma indaqs bejniethom.

Salvatore Curmi miet intestat fl-1 ta' Ottubru 1992 u ghalhekk wirtuh skond il-ligi uliedu John, Anthony, Joseph, Victor, Carmel, Emanuel, Paul u Salvina f'ishma indaqs bejniethom.

Jidher li l-konjugi Curmi permezz ta' kuntratt fl-atti tan-nutar Paul George Pisani datat 25 ta' Jannar 1988 bieghu u trasferew lil konvenuta Salvina Grima nofs indiviz tad-dar bin-numru 56, Cenc Street, b'garaxx mieghu anness u mandra retrostanti, bl-arja tieghu u bir-rizerva tad-dritt ta' uzu u abitazzjoni tal-vendituri.

Jidher li Salvatore Curmi permezz ta' kuntratt tat-23 ta' Awwissu 1988 kif ikkoregut b'att iehor quddiem l-istess nutar fil-15 ta' April 1989 biegh u trasferixxa in-nofs indiviz l-iehor tal-fond bin-numru 56, Cenc Street, b'garaxx mieghu anness u mandra retrostanti, bl-arja tieghu u bir-rizerva tad-dritt ta' uzu u abitazzjoni tal-vendituri.

In-nanniet paterni tal-attributi - Salvu u Rosina Curmi kienu mizzewwgin. Rosina Curmi mietet fid-29 ta' Dicembru 1991. Fil-15 ta' Settembru 1987 ghamlet testment li permezz tieghu halliet legat lil Salvina Grima li kien jinkludi "... in-nofs (1/2) indiviz ossija d-drittijiet kollha lilha spettanti fuq il-lok ta' djar markat bin-numru sitta u hamsin (56), Cenc Street, Sannat Ghawdex b'garage mieghu anness u b'mandra retroposta.....". Pero ma nnominatx werrieta u ghalhekk il-wirt taghha hu regolat mil-ligi. It-tfal taghha huma John, Anthony, Joseph, Victor, Carmel, Emanuel, Paul u Salvina.

Salvatore miet fl-1 ta' Ottubru 1992, intestat u ghalhekk wirtuh uliedu John, Anthony, Joseph, Victor, Carmel, Emanuel, Paul u Salvina. Mit-tfal mietu Joseph, Anthony, u Carmel Curmi.

L-attrici f'din il-kawza Rosita Curmi hi l-verrieta ta' Carmelo Curmi li miet fit-8 ta' Dicembru 2005 u hallieha verrieta tieghu b'testament li ghamel fl-20 ta' Ottubru 2003 fl-atti tan-Nutar Josianne Cini.

Illi permezz ta' kuntratt atti tan-nutar Paul George Pisani tal-ħamsa u għoxrin ta' Jannar elf disa' mija u tmienja u tmenin, in-nanniet paterni ta' l-attrici u cioè' l-konjuġi Rosina u Salvu Curmi deheru li bieghu u ttrasferew lil binthom il-konvenuta Salvina Grima, li dehret li xtrat mingħandhom in-nofs indiviż tal-lok tad-djar markat bin-numru sitta u ħamsin Cenc Street, Sannat, b' garaxx mieghu anness u mandra retrostanti, bl-arja tieghu u bir-riżerva tad-dritt ta' użu u abitazzjoni tal-vendituri matul ħajjithom bil-prezz ta' elfejn lira Maltin (Lm 2,000) li l-vendituri jiddikjaraw li rċevew qabel l-att;

.

Illi skont att ieħor tan-Nutar Paul George Pisani tat-tlieta u għoxrin ta' Awwissu elf disa' mija tmienja u tmenin kif korregut b'att ieħor tal-istess Nutar tal-ħmistax ta' April elf disa' mija u disgħa u tmenin, l-imsemmi Salvatore Curmi deher li biegh ir-rimanenti nofs indiviż tal-imsemmi fond lil Victor Curmi u Margaret mart Paul Curmi bil-prezz ta' elfejn lira Maltin b'riserva tad-dritt ta' użu u abitazzjoni favur Salvu Curmi u ibnu Joseph Curmi sakemm jibqa' ġuvni.

Fl-4 ta' Lulju 1990 gie pubblikat kuntratt ta' bejgh min-nutar Dr Paul George Pisani u li permezz tieghu Margaret u Paul konjuġi Curmi bieghu lil Victor Curmi: “..... kwart (1/4) indiviż ossija d-drittijiet kollha lilhom vendituri

spettanti tal-lok tad-djar numru sitta u hamsin (56) Cenc Street, Sannat, Ghawdex b'garage mieghu anness u mandra retrostanti.....". Bejgh li sar għall-prezz ta' Lm1,500. B'hekk iddisponew mis-sehem li akkwistaw minghand Salvu Curmi bil-kuntratt li sar fit-23 ta' Awwissu 1988.

Jirrizulta li l-wirt ta Salvu u Rosina konjugi Curmi għadu ma nqasamx.

B'kuntratt ta' divizjoni li sar fil-25 ta' Settembru 1992 fl-atti tan-nutar Dr Paul George Pisani, il-fond 56, Triq Cenc, Sannat, Ghawdex inqasam bejn Victor Curmi u Salvina Grima. Il-porzjon li giet assenjata lil Victor Curmi fiha kejl ta' 910.32 metri kwadri, filwaqt li dik assenjata lil Salvina Grima fiha kejl ta' 362.1 metri kwadri. Fil-kuntratt hemm deskrizzjoni tal-ambjenti li gew assenjati lil kull parti u annessa mal-kuntratt hemm pjanta.

Permezz ta' kuntratt datat 19 ta' Ottubru 2004 fl-atti tan-Nutar Dr Paul George Pisani, Victor u Josephine Curmi bieghu lil Alexander Scicluna dik il-parti tal-fond li giet assenjata lilhom bil-kuntratt tal-1992 għall-prezz ta' Lm110,000. Il-perit tekniku Frank Muscat, għamel stima tal-valur tal-proprjeta fis-sena 1988 fl-ammont Lm27,602 (€64,295) (Folio 203 tal-process 63/2008 allegat ma' dawn l-atti) wara li ha in konsiderazzjoni li fuq l-att inghata d-dritt ta' uzu u abitazzjoni. Fl-istima originali (Folio 148 tal-process 63/2008 allegat ma' dawn l-atti) irrelata li fis-sena 1988 il-valur tal-proprjeta kien ta' Lm13,500 (€31,446).

Jirrizulta ukoll li permezz ta' sentenza tal-Qorti tal-Appell fl-ismijiet **Rosita Curmi vs Salvina armla ta' Francesco Grima et.** datata 28 ta' Marzu 2014 ppreseduta mis-S.T.O. Prim Imhallef Silvio Camilleri flimkien mal-Onorevoli Imhallef Giannino Caruana Demajo u l-Onorevoli Imhallef Noel Cuschieri l-bejgh gie dikjarat bhala wiehed simulat u fil-fatt kienu kuntratt ta' donazzjoni u mhux bejgh.

Ikkunsidrat:

It-talbiet tal-attur in succinct huma:

1. Li l-Qorti tordna lill-konvenuta Salvina Grima ggib fil-massa rispettiva tal-genituri taghha l-valur tas-sehem lilha donat;
2. Li l-Qorti tordna lill-konvenut Victor Curmi igib fil-massa rispettiva tal-genituri taghha l-valur tas-sehem lilha donat;
3. Tillikwida l-beni ta' Rosina u Salvatore konjugi Curmi;
4. Tiddividi din il-komunjoni ta' l-akkwisti f'zewg porzjonijiet fl-assi partikolari ta' Rosina u Salvatore konjugi Curmi;
5. Tillikwida l-beni partikolari ta' Salvatore Curmi
6. Tiddividi l-beni rimanenti fl-assi ereditarji ta' Salvatore Curmi f'sitt porzjonijiet;
7. Tillikwida l-beni partikolari ta' Rosina Curmi;
8. Tiddividi l-beni rimanenti fl-assi ereditarji ta' Rosina Curmi f'sitt porzjonijiet;

9. Tinnomina nutar pubbliku biex jippubblika l-att opportun bl-intervent ta' kuraturi nominandi sabiex jidhru għall-eventwali kontumaci fuq l-istess att ta' divizjoni;
10. Jekk il-beni mhux komodament divizibbli tordna il-licitazzjoni tal-istess beni bl-ammissjoni ta' oblaturi estranji;
11. Alternattivament, f'kaz li jirrizulta li l-beni in divizjoni huma biss il-valuri tal-kollazzjoni illi għandhom jsiru minn Salvina Grima u Victor Curmi, tillikwida l-valur ta' l-istess u tordna illi tali valur jigi diviz u mħallas lill-eredi ta' Rosina u Salvatore Curmi f'ishma rispettiva.

Ikkunsidrat:

Provi:

L-attriċi **Rosita Curmi** xehdet¹⁵ illi b'din il-kawza hija qedgħa titlob sehemha mill-wirt tan-nanniet tagħha. Tixhed li mill-wirt tan-nanniet tagħha hija ma ħadet xejn.

Salvina Grima xehdet¹⁶ illi apparti l-proprjeta f'Ta' Ċenċ li taw lil uħud mit-tfal tagħhom kellhom xi ħaġa żgħira f'affarijiet x'jinqasmu, li jikkonsistu f'xi affarijiet ta' ġod-dar, liema affarijiet inqasmu bejn l-aħwa. Li mess lil missier l-attriċi, hija ma rieditux.

Xehed **Victor Curmi**¹⁷, li xehed li kien hemm xi għamara li qasmu bejn l-aħwa. Jgħid li missier l-attriċi ħa xi ħaġa imma imbagħad reġa ħadha lura.

¹⁵ Folio 94

¹⁶ Folio 122 - 125

¹⁷ Folio 126 - 128

Jixhed illi flus huwa ma rax. Finalment jgħid li fil-qasma ma kienx hemm dehebijiet.

Xehed **Emanuel Curmi**¹⁸, li kien hemm xi ftit għamara li inqasmet bejn l-aħwa. Hu ma rax flus u lanqas dehebijiet. Id-deheb sparixxa wara li mietu l-ġenituri tiegħu.

Xehed **Paul Curmi**¹⁹, li ma kienx jaf x'sar mid-deheb u mill-flus tal-ġenituri tiegħu.

Rosita Curmi xehdet permezz tal-affidavit²⁰ illi hija tiġi l-eredi universali ta' missierha Carmel Curmi Tgħid li minkejja li diġà ġie deċiz (fil-kawza 63/2008) illi l-kuntratt atti tan-nutar Paul George Pisani tal-ħamsa u għoxrin (25) ta' Jannar elf disa' mija u tmienja u tmenin (1988) (Dokument H) ; att ieħor tan-Nutar Paul George Pisani tat-tlieta u għoxrin (23) ta' Awwissu elf disa' mija tmienja u tmenin (23/08/1988) (Dokument I) kif korreġut b' att ieħor tal-istess Nutar tal-ħmistax (15) ta' April elf disa' mija u disgħa u tmenin (1989) (Dokument J), kienu simulati hija xorta baqgħet ma ħadet xejn. Tgħid li hija taf li n-nanniet paterni tagħha kellhom dehbijiet li issa ħadd ma jaf dwarhom.

Salvina Grima xehdet permezz tal-affidavit²¹ li omm ir-raġel tagħha kienet tatha puplesija. Salvina Grima staqsietha jekk toħodha id-dar magħha mill-isptar fejn kienet rikoverata, din kinitx tiktbilha kollox. Rosina kienet għamtilha sinjal f'affermattiv b'rasha. U hekk għamlet Salvina Grima u

¹⁸ Folio 129 - 133

¹⁹ Folio 134 - 136

²⁰ Folio 141

²¹ Folio 143

ħadet lir-Rosina d-dar tagħha. Tgħid li Salvina baqgħet iddur b’Rosina sakemm din mietet. Salvu Curmi baqa jgħix f’daru. Meta kienet izzuru kienet tiegħu diversi oġġetti tal-ikel għalih. Tixhed dwar l-att ta’ kuntratt ta’ bejgħ ta’ nofs indiviz tal-lok tad-djar tas-56, Triq Ċenċ, Sannat, Għawdex bil-garaxx u mandra retrostanti annessi miegħu għall-prezz ta’ Lm2,000 li missier ir-raġel tagħha għamel, u dwar l-att ta’ kuntratt ta’ bejgħ ta’ nofs indiviz tal-imsemmi lok favur il-konvenuta Salvina.

Tispjega li zewġha kien beda kawża kontra ħutu wara l-imwiet tal-ġenituri tiegħu sabiex jiġi dikjarat li ommu ma kellhiex il-kapaċita mentali tagħmel testament imma din il-kawża ġiet miċħuda fuq teknikalita proċedurali. Zewġha Carmel miet u ħalla lil binthom Rosita eredi universali tiegħu. Wara l-mewt ta’ zewġha, bintha Rosita bdiet il-kawża 63/2008, fejn gie dikjarat li l-kuntratt bejn Rosina u Salvu Curmi u Salvina Grima kien simulat billi għalkemm kellu element oneruz dan il-kuntratt kien fin-natura preponderanti tiegħu kuntratt ta’ donazzjoni ; u li l-kuntratt l-ieħor bejn Salvatore Curmi u Victor Curmi kien stimulat u kien fil-fatt kuntratt ta’ donazzjoni. Tgħid li sussegwentament din il-proprjeta ġiet mibjugħa għall-prezz ta’ Lm110,000 – dok SC 1²².

Titkellem dwar meta l-aħwa qasmu l-oġġetti mobbli li kien hemm fid-dar tal-mejta genituri tagħhom. Lilhom kien messhom sett tas-sodda, *canopy* u xi fniek. Tgħid li fost l-affarijiet għall-qasma kien hemm xi deheb, għamara, *appliances*, set tal-ikel u senter. Tgħid li huma qatt ma ħadu xejn mid-dar tal-ġenituri ta’ zewġha. Victor kien qal li ma kienx hemm flus u li kien daħal xi ħalliel u seraq il-flus. Hi issuggeriet li jsir rapport l-ghassa però Victor ma għoġbitux din l-idea. Hi tissuspetta li l-flus inqasmu bejn l-aħwa

²² Folio 148

mingħajr ma kien involut żewġha. Tixhed li l-mejtin hallew xi għamara antika prezzjuża. Kellhom ukoll bi qbiela biċċa raba – dok SC2²³.

Illi Rosita Curmi xehdet in kontro eżami²⁴, illi missierha ma kellux f'idejh proprjetà ta' missieru u ta' ommu.

Illi Salvina Curmi xehdet in kontro eżami²⁵, li żewġha mill-wirt tal-ġenituri tiegħu ma kellu xejn.

Dokumenti eżebiti mill-attrici li huma rilevanti għal vertenza odhjerna²⁶:

1. Ricerki testamentarji ta' Rosina Curmi²⁷;
2. Testment ta' Rosina Curmi²⁸;
3. Ricerki testamentarji ta' Salvatore Curmi²⁹;
4. Kuntratt fl-atti tan-nutar Paul George Pisani tal- 25 ta' Jannar 1998³⁰;
5. Att iehor tan-nutar Paul George Pisani tat- 23 ta' Awwissu 1998³¹;
6. Att iehor tan-nutar Paul George Pisani tal- 15 ta' April 1989³²;

²³ Folio 155

²⁴ Folio 166 - 167

²⁵ Folio 168 - 169

²⁶ Il-Qorti tgħid li l-provi in atti principarjament kienu ingabru in relazzjoni mal-ewwel eccezzjoni preliminarj d'war il-preskrizzjoni tal-azzjoni u dan barra id-dokumenti eżebiti mar-rikors g'uramentat.

²⁷ Folio 9 u 10 tal-process.

²⁸ Folio 11 tal-process.

²⁹ Folio 14 u 15 tal-process.

³⁰ Folio 16 tal-process.

³¹ Folio 19 tal-process.

³² Folio 22 tal-process.

7. Ricerki testamentarji ta' Carmel Curmi³³.

Xehed **George Xerri** in rapprezentanza tal-Bank of Valletta plc. fejn qal li fittex fuq Rosina u Salvu Curmi u mar lura sa 1997 u ma sab l-ebda kontijiet. Jghid li nies li mietu fl-1991 u 1992 ma hemmx records taghhom.³⁴

Xehed **Mario Galea** in rapprezentanza tal- HSBC plc. fejn jghid li ma sab l-ebda dokumenti fuq Rosina u Salvu Curmi. Jghid li ir-records taghhom iwasslu sa 1993.³⁵

Ikkunsidrat:

Sottomissjonijiet tal-partijiet:

Illi permezz ta' verbali datat 5 ta' Ġunju 2019³⁶ din il-kawza tħalliet għan-nota ta' sottomissjonijiet dwar il-kwistjoni tad-data li fiha jrid jittiehed il-valur tal-proprjetajiet in diviżjoni in kwistjoni.

Illi l-attriċi tissottometti illi sabiex jiġi stabbilit il-valur tal-proprjeta li ser tingab lura, huwa l-valur tal-proprjeta fiz-zmien tal-kollazzjoni u cioè l-valur tal-proprjeta fid-data tas-sentenza finali ta' din il-kawza, li għandu jittiehed in konsiderazzjoni u mhux il-valur fid-data tal-ftuħ tas-suċċessjoni.

Illi l-konvenut Victor Curmi jissottometti³⁷ li l-kollazzjoni li trid issir hija tal-valur li minhabba fih il-kuntratt ġie dikjarat li hu stimulat minhabba l-prezz,

³³ Folio 69 u 70 tal-process.

³⁴ Folio 229 tal-process.

³⁵ Folio 232 tal-process.

³⁶ Folio 236

³⁷ Folio 249

jgħid li fil-kaz in eżami il-proprjeta li trid tiġi valutata ma għadhiex aktar fil-pussess/patrimonju tiegħu u għalhekk japplika l-Artikolu 931(3) tal-Kap 16.

Salvina Grima tissottometti³⁸ in suċċint illi hija għandha legat remuneratorju imħolli liha minn ommha; u illi mingħajr preġudizzju għal dan, jekk jittiehed valur dan għandu jkun il-valur ta' meta saret id-donazzjoni u mhux id-data tal-ftuħ tas-suċċessjoni.

Emanuel Curmi jissottometti³⁹ illi huwa l-artikolu 931(1) qabel l-emendi li għandu japplika għall-kaz odjern, u l-valur tal-proprjeta li għandu jittiehed in konsiderazzjoni huwa dak fiz-zmien il-kolazzjoni u cioè il-valur tal-proprjeta fid-data tas-sentenza finali.

In succint dwar il-valur għalhekk:

L-attrici fin-nota ta' sottomissjonijiet tagħha a folio 237 tagħmel zewg osservazzjonijiet principali:

1. Li l-ligi vigenti għandha tkun dik ta' qabel l-emendi tal-2004 u dan in partikolarment għall-artikolu 931(1) tal-Kapitolu 16 tal-Ligijiet ta' Malta; u
2. Il-valur tal-konverzjoni tal-assi immobiljarji għandu jkun dak l-iktar qrib possibbli għall-pronunzja gudizzjarja.

Minn-naha tiegħu tiegħu l-intimat Victor Curmi a folio 250 jiddikjara li skond hu għandhom isiru zewg tipi ta' valutazzjonijiet. Wahda biex jig stabbilit jekk gietx vjolata l-legittima u tali valutazzjoni ssir fi zmien l-

³⁸ Folio 251

³⁹ Folio 264

apertura tas-successjoni filwaqt li l-ohra ghal fini ta' kollazzjoni b'dak il-valur tal-oggett/i fi zmien li ssir tali kollazzjoni.

L-intimata Saliva Grima fin-nota responsiva taghha a folio 251 tghid li l-volonta' tad-decujus ghandha dejjem tigi rispettata. Tghid li sakemm id-decujus ma jeccedix l-kwota disponibbli tal-beni tieghu u ma jilledix il-legittima, huwa jista' jaghmel li jrid bil-kwota disponibbli.⁴⁰ Tghid li l-attrici ghamlet il-kawza bhala werrieta u ma tistax taghzel hija l-affarijiet li jaqblu lilha mentri twarrab affarijiet ohra. Tghid li hija bhala legatarja saret propjetarja tal-legat mill-gurnata tal-mewt tat-testatur. Finalment tghid li l-valur assenjat se mai ghandu jkun dak tal-1998, ossija id-data tad-donazzjoni u mhux id-data tal-ftuh tas-successjoni.⁴¹ Barra minn dan tghid li fi kwalunkwe kaz ghandu jitnaqqas l-elfejn Lira Maltin (LM2,000) li hija kienet hallset ghall-art kif ukoll ghandha tithallas ghas-servigi resi.

Ikkunsidrat:

Din il-kawza hija iffokata biss fuq id-divizjoni tal-gid, ossija il-wirt ta' Rosina u Salvatore konjugi Curmi in vista tat-talbiet kif proposti. Irid jinghad pero' li l-attrici Rosita Curmi hija l-eredi universali u unika ta' Carmel Curmi li miet fit-8 ta' Dicembru 2005, ghalhekk kif ser jinghad aktar 'l isfel ghal kuntrarju li tghid fin-nota responsiva taghha Salvina Grima hija intitolata ghal-legittima u dan ghax libset iz-zarbun tad-defunt missierha li huwa wiehed mill-eredi ta' Rosina u Salvatore Curmi⁴².

⁴⁰ Folio 253 tal-process.

⁴¹ Folio 255 tal-process.

⁴² Ara fuq il-kwistjoni ta' eredita', accettazzjoni tal-wirt u legittima dak li qalet il-Prim' Awla tal-Qorti Civili nhar it- 30 ta' Settembru 1985 fil-kawza **Lorenza Cauchi vs Carmelo Cilia et** per. Onorevoli Imhallel Joseph Filletti.

Imbagħad, il-kwezit principali li għandha quddiemha din il-Qorti illum huwa liema valur ser japplika, ossija jekk il-valur hux dak tal-ftuh tas-successjoni jew dak il-valur aktar reali qrib is-sentenza, meta wiehed jigi biex iqis il-valur tal-assi ereditarji tad-decujus, ladarba ssir kollazzjoni.

Ikkunsidrat:

Il-Ligi u Gurisprudenza Applikabbli

Il-Qorti jidhrilha li d-disposizzjonijiet legali rilevanti għal vertenza li lkoll jinsabu delinejati fil-Kap 16, Kodici Civili, tal-Ligijiet ta' Malta, huma s-segwenti⁴³:

726.(1) Il-legatarju għandu jitlob lill-werriet il-pussess tal-ħaġa imħollija b'legat.

(2) Fil-każ ta' beni immobbli l-legatarju jista' jitlob li l-ghoti ta' dak il-pussess isir permezz ta' att pubbliku.

858.(1) Min jaċċetta wirt, ma jistax jattakka l-aċċettazzjoni hlief meta din tkun saret minhabba vjolenza, jew minhabba qerq li jsir bi ħsara tiegħu.

(2) Izda, jekk jinkixef testment li, fi żmien l-aċċettazzjoni, ma kienx jaf bih dak li aċċetta l-wirt, dan ma jkunx obligat iħallas il-legati mħollija f'dak it-testment f'aktar mill-valur tal-wirt, bla ħsara tal-jedd tas-sehem riżervat ta' beni li jkunu jmissu lilu.

⁴³ Hafna mill-artikoli ccitati huma dawn elenkati fin -nota ta' sottomissjonijiet tal-partijiet.

910. Kull wieħed mill-verrieta għandu, skont id-dispożizzjonijiet tal-artikoli 913 sad-938, jikkonferixxi kull donazzjoni li tkun saret lilu, u kull somma li tagħha jkun debitor.

Il-Qorti tqis li għandha tagħmel referenza għall-emendi li saru fil-ligi fl-2004, li jgħidu:

94. L-artikolu 910 tal-Kodiċi għandu jigi emendat kif gej:

(a) is-subartikoli (2) u (3) tiegħu għandhom jithassru u (b) is-subartikolu (1) tiegħu għandu jigi enumerat mill-gid bħala l-artikolu shih, u l-kliem “jew igib lura fil-massa tal-wirt” għandhom jithassru.⁴⁴

Fir-rigward tal-formazzjoni tal-ishma il-ligi tghid hekk:

911. Wara li ssir il-kollazzjoni jew isiru l-prelevamenti, l-assi jigi maqsuma f'tant ishma ndaqs daqskemm ikunu l-verrieta jew iċ-ċippijiet li jkunu qegħdin jaqsmu.

L-Artiklu 931 tal-Kapitolu 16 tal-Ligijiet ta' Malta prezentament kif emendat jipprovdi:

931.(1) Bla ħsara għad-dispożizzjonijiet ta' dawn is-subartikoli li ġejjin, il-kollazzjoni ssir billi jingħadd akkont ta' sehem id-donatarju l-valur tal-ħaġa fiż-żmien tal-ftuħ tas-suċċessjoni.

(2) Meta l-ħaġa mogħtija tkun tikkonsisti fi ħwejjeġ mobbli konsumabbli bl-użu jew oġġetti ta' lbies jew oġġetti maħsubin għall-użu domestiku tad-donatarju, ma ssir ebda kollazzjoni.

⁴⁴ Emenda permezz tal-Att XVIII.2004.

(3) Meta l-ħaġa tkun ġiet trasferita b'titolu oneruż mid-donatarju, il-valur li għandu jġi kkonferit għandu jkun il-korrispettiv li d-donatarju jkun irċieva għall-ħaġa trasferita jew il-valur tal-ħaġa fiż-żmien tat-trasferiment, skont liema valur ikun l-oġġla.⁴⁵

Qabel l-emendi tal-2004 l-artikolu 931(1) tal-Kapitolu 16 kien jaqra s-segwenti:

“Għal dak li huma immobbli, il-kollazzjoni ssir, kif jagħzel id-donatarju, jew billi jgib lura il-haga nfisha, hielsa minn kull piz u ipoteka li jkun għamel fuqha, inkella billi jghodd akkont ta' sehm u l-valur tal-haga fiz-żmien tal-kollazzjoni.”

Ikkunsidrat:

L-intimata Salvina Grima tishaq li l-volonta' tat-testatur għandha tigi rispettata. Hi ticcita t-tieni artikolu tat-testament datat 15 ta' Settembru 1987⁴⁶ li jghid is-segwenti:

'It-testatrici thalli b'titolu ta' prelegat barra minn semha lil bintha Salvina mart Francesco Grima, bis-sostituzzjoni volgari ta' wliedha f'kas ta' premorienza għat-testatrici in-nofs ((1/2) indiviz ossija d-drittijiet kollha lilha spettanti fuq il-lok ta' djar markat bin-numru sitta u hamsin (56) Cenc Street, Sannat Ghawdex b'garage mieghu anness u b'mandra retroposta, inkluz ukoll kull semha mill-ghamara, mobilja u oggetti kollha inkluz deheb u fidda u hagar prezjuż u flus in moneta kontanti li fl-epoka tal-mewt tagħha jkunu jinsabu fl-istess lok, a limine intus' u dan bi tpattija ta' diversi servigi,

⁴⁶ Jidher li dan it-testament presentat mill-attrici għandu xi parti nieqsa għax id-data mhix shiha (15) hmistax hija nieqsa filwaqt li fl-aħhar parti a Folio 11 hemm ' necessarji sal-????? U meta taqleb a Folio 12 ma hemm l-kliem korrispettivi.

kuri u assistenza resi minn bintha imsemmija u bil-kondizzjoni li tibqa' tipprestala l-kura, servigi u assistenza necessari sal-....'

Dwar il-volonta' tat-testatur fis-sentenza **Connie mart Anthony Galea et vs Joseph Grima et** (Cit. Nru. 149/94 AJM) deciza mill-Qorti tal-Appell per S.T.O. Prim Imhallef Noel V. Arrigo flimkien mal-Onorevoli Imhallef Joseph Filletti u l-Onorevoli Imhallef Francesco Depasquale stqarret:

10. Huwa minnu li bhala norma meta l-kliem f'testament jew f'kuntratt, xi jkun, ikun car u inekwivoku m'huwiex lecitu li dan jigi sostitwit bl'intruzjoni ta' fatti cirkostanzjali. Dan hu hekk ghax proprju kif inghad f'sentenza citata mill-appellanti fin-nota ta' sottomissjonijiet ipprezentata minnhom quddiem l-Ewwel Qorti (ara decizzjoni fil-kawza fl-ismijiet "Giuseppe Axiak vs Antonio Axiak" moghtija mill-Qorti ta' l-Appell fis-26 ta' Frar 1945). , "F'materja ta' interpretazzjoni testamentarja, meta d-disposizzjoni hija cara ghandha tircievi l-esekuzzjoni taghha bhala ligi li t-testatur ried jimponi, u mhux permess li ssir interpretazzjoni tal-volonta' tat-testatur hlief meta l-kliem minnu uzat ikunu certament kuntrarju ghall-volonta' tieghu" (sottolinear tal-Qorti). Mis-suespost johrog li fejn ma hemmx ambigwita' fil-kliem tat-testament, dak li jinghad hu dak li ghandu jipprevali u jorbot. Dan ir-ragjonament isegwi 'l-principju fondamentali ta' l-ermenewtika li "ubi nulla ambiguitas verborum est faciente voluntatus questio".⁴⁷

L-Onorabbli Qorti tal-Appell fl-ismijiet **Costantino Muscat et vs Nazzareno sive Reno Muscat et** (App. Civili Nru. 592/1996/2) deciz nhar l- 1 ta' Ottubru 2004 per S.T.O. Prim Imhallef Vincent De Gaetano flimkien

⁴⁷ Pagna 9 u 10 tas-sentenza.

mal-Onorevoli Imhallef Joseph D. Camilleri u l-Onorevoli Imhallef Joseph A. Filletti intqal is-segwenti:

*13. Fil-fehma ta' din il-Qorti, ghalkemm huwa minnu, kif gie sottomess mill-parti appellanti, li l-gudikant ghandu jiehu rigward pjuttost ghall-volonta' tat-testatur milli ghall kliem uzat (hekk ara d-decizjoni in re: "T. Vella u M. A. Vella et", Qorti ta' l-Appell, 25 ta' Novembru, 1954, u ohrajn), fl-istess waqt trid ukoll taghti konsiderazzjoni, billi issegwi l-principju l-iehor xejn anqas importanti (hekk ara decizjoni in re: "F. Grima et vs. V. Borg", Prim Awla, 16 ta' Mejju, 1961) li, ".....meta disposizzjoni testamentarja li ghandha tigi interpretata hija maghmula f'termini cari u li ma joffrux ruhhom ghal xi ambigwita', ma hux lecit u ghal hadd li jaltera dawk it-termini bl-intromissjoni tax-xoghol tal gudizzju tieghu." Dan l-insenjament dejjem kien wiehed kostanti kemm qabel u kemm wara s-sentenza appena citata. Hekk l-istess inghad, per ezempju, fid-decizjoni in re: "Carmelina Mifsud et -vs- Matilde Pullicino et", Appell Civili, 13 ta' Gunju, 1888, fejn fiha gie ritenut li, "Ove le parole del testamento siano per se stesse chiare, non e' lecito con prove estrinseche restringere o ampliarne il senso; la disposizione deve restare quella che le parole del testamento importino."*⁴⁸

Kompliet tghid dik il-Qorti:

Dan ghaliex ghal fini ta' interpretazzjoni ta' l-intenzjoni ossia volonta' tat-testaturi, meta l-kliem huwa car u mhux ambigwu, "e' necessario riconoscerla nelle stesse parole e non immaginarla, o crearla, e quindi non si deve indagare quale sarebbe stata la migliore disposizione in astratto,

⁴⁸ Pagna 11 u 12 tas-sentenza.

ma limitarsi all'esame della volonta` espressa.” (Ara appell Civili Mallia et –vs– Falzon et, decizjoni moghtija fl-24 ta’ April, 1884).⁴⁹

Fuq l-istess linja kienet is-sentenza tal-Onorabbli Qorti tal-Appell fl-ismijiet: **Mary Rose Mifsud vs Avukat Dottor Joseph Bartolo (App. Civili. Nru. 2175/1997/1)** deciza fis-16 ta’ april 2004 per S.T.O. Vincent De Gaetano flimkien mal-Onorevoli Imhallef Albert J. Magri u l-Onorevoli Imhallef Anton Depasquale fejn intqal:

Bhala regola generali l-ligi in materja tiddisponi li “Kull disposizzjoni ta’ testament, sew jekk tkun saret taht l-isem ta’ istituzzjoni ta’ werriet, sew taht l-isem ta’ legat, kemm ukoll taht kull isem iehor, ghandha effett, basta” jkompli l Artikolu 683 tal-Kap 16 “li tkun imfissra b’mod li l-volonta` tat-testatur tista’ tigi maghrufa, u ma tkunx kuntrarja ghad disposizzjonijiet ta’ dan il-Kodici.” Il-volonta` tat-testatur hija dik li tirrizulta mill-att innifsu u b’rispett lejn dan il-principju kemm l-awturi kif ukoll l gurisprudenza dejjem irritenew li mhux legittimu li tinghata interpretazzjoni ta’ dak li xtaq it-testatur billi tali interpretazzjoni tista’ tghawweg dak li fil-verita` ried it testatur u b’hekk tmur kontra dik il-volonta` proprja hekk kif tirrizulta mill-qari tad-disposizzjoni testamentarja. Jekk id-disposizzjoni testamentarja hija cara, ghandha tinghata effett.⁵⁰

Imbaghad fis-sentenza tal-Onorabbli Qorti tal-Appell fl-ismijiet: **Nutar Albert E. Micallef et vs Marietta Tonna** deciza fit-30 ta’ Ottubru 1950 per

⁴⁹ Pagna 13 tas-sentenza.

⁵⁰ Pagna 8 tas-sentenza.

S.T.O. Prim Imhallef Dr. Sir George Borg flimkien mal-Onorevoli Imhallef L.A. Camilleri u l-Onorevoli Imhallef A. J. Montanaro Gauci hemm miktub:

Meta ir-rieda tat-testatur hija cara ma hemmx lok ta' interpretazzjoni imma meta jkun hemm bżonn interpretazzjoni triq tittiehed in konnessjoni mad-disposizzjonijiet testamentarji.

Finalment fis-sentenza tal-Onorabbli Qorti tal-Appell fl-ismijiet: **Angela Debono vs Rosaria Falzon et.** Deciza fl- 4 ta' marzu 1963 per S.T.O. Prim Imhallef Prof. Sir. Anthony J. Mamo flimkien mal-Onorevoli Imhallef A.J. Montanaro Gauci u l-Onorevoli Imhallef W. Harding gie enuncjat:

F' materja ta' interpretazzjoni ta' testmenti l-Imhallef ghandu lattitudni kbira ta' apprezzament, hu ghandu jistudja l-vera volonta' tat-testatur, u, biex jikkonstataha, jikkonsulta l-kliem u l-ispirtu tad-disposizzjonijiet testamentarja, billi jaghti prevalenza lill-ispirtu fuq il-kliem, jew jaghti l-prevalenza lill-kliem meta l-intenzjoni tat-testatur ma tkunx cara u thalli xi dubbju. S'intendi, l-Imhallef ma ghandux, taht paravenza ta' interpretazzjoni, jikkrea volonta' ohra minflok dik interpretata, u lanqas jiznatura l-vera volonta' tat-testatur.

Ikkunsidrat:

Il-Qorti ftit li xejn ghandha x'tikkummenta dwar it-tieni artikolu tat-testment ta' Settembru 1987 tad-decujus Rosina mart Salvu Curmi. Hija riededt thalli lill-intimata Salvina mart Francesco Grima prelegat talli daret biha f'hajjitha u tas-servigi res minnha. Dan l-artikolu jitkellem wahda u ma jidhirx li b'xi mod il-partijiet qed jattakkaw la dan it-testment u l-anqas b'mod partikolari l-artikolu tnejn.

B'hekk ir-rieda ta' Rosina Curmi ghandha tigi pjenament rispettata u ma ghandhiex tkun il-Qorti li taghti interpretazzjoni differenti minn dak li hu car u ovvjju.

Ikkunsidrat:

Il-Qorti tal-Appell fil-kawza **Carmela Farrugia noe vs Concetta Mifsud et** deciza fl-10 ta' Gunju 1949 per S.T.O. Sir. G. Borg flimkien mal-Onorevoli Imhallef Prof. Dr. E. Ganado u l-Onorevoli Imhallef Dr. L.A. Camilleri qalet is-segwent:

Ir-rigali li d-decujus jaghamel a favur ta' kwalunkwe persuna ghandhom jigu imdahhlin fir-rijunjoni tal-patrimonju tad-decujus biex tigi kalkulata l-legittima, u anki l-legati li d-decujus ikun ghamel favur xi persuni, anki jekk ikunu legati ta' beneficenza.

Imbaghad fil-kawza **Stella Corrado vs Lucrezio Mizzi et** deciza fid-29 ta' Novembru 1947 per Onorevoli Imhallef A.V. Camilleri intqal:

Tant fil-kollazzjoni tal-liberalitajiet kemm f'dik tad-djun, il-bazi guridika hija l-iskop ta' ugwaljanza bejn il-werrieta, pogguta fuq il-prezunta volonta' tad-decujus; u salv xi differenzi, tant li l-kollazzjoni tal-liberalitajiet kemm dik tad-debiti, huma governati mill-istess principji.⁵¹

⁵¹ Ara ukoll f' dan is-sens **Rosina Camenzuli noe vs Evangelista Perez et** deciza mill-Prim' Awla tal-Qorti civili per Onr. Dr. W. Harding nhar it- 22 ta' Frar 1947.

Il-Qorti tal-Appell ppreseduta mis-S.T.O. Prim Imhallef Vincent De Gaetano flimkien mal-Onorevoli Imhallef Anton Depasquale u l-Onorevoli Imhallef Albert J. Magri fil-kawza **Mary Anne Zammit et vs Antonia Ellul et.** (Appell Civili 2080/2000/1) deciz fit-28 ta' Jannar 2005 gie ipprecizat is-segwenti:

In effetti fis-sentenza tal-14 ta' Dicembru, 1973 fil-kawza "Emilia Maria Mifsud et vs Eleonora Mizzi et" din il-Qorti, kif komposta dak inhar, filwaqt li ghamlet piena referenza ghal dak li kien gie deciz fis-sentenza tal-10 ta' Dicembru ta' l-istess sena, fil-kawza fl-ismijiet "Concetta Vella et vs Giuseppe Bugeja et", kompliet hekk: "Kif inghad f'dik is-sentenza, kwantu ghall-valutazzjoni tal-beni in konnessjoni mad-determinazzjoni tal-porzjon legittima, li hi l-materja involuta anki f'dan l-appell, il-Qorti tahseb li m'ghandux ikun hemm kwistjoni, in bazi ghall-principji (ara in partikolari art. 684 Kodici Civili) li ghall-finijiet tal-operazzjoni preliminari ta' komputu li hi r-rijunjoni fittizja ta' l-assi ereditarju in kwantu diretta ghar rikonstruzzjoni tal-patrimonju kollu tad-decujus (li tikkunsidra bhala terminu ta' riferiment l-ligi ghad determinazzjoni tal-kwota disponibbli u, b'rifless, ta' dik indisponibbli, anki biex talvolta – dik li tidher kwistjoni centrali f'dan il-kaz – tigi affermata jew eskluza l-ezistenza tal-lezjoni tal-legittima) bilfors wiehed irid jirriporta ruhu ghall-valuri fiz-zmien ta' l-apertura tas-successjoni, tenut kont naturalment f'dan ir-rigward tad-disposizzjonijiet rilevanti tal-ligi relattivi ghall-kollazzjoni. Fl-istess sentenza din il-Qorti, izda, kompliet hekk:- "Dan il-principju jezawrixxi ruhu fil-fissazzjoni tal-kriterju li ghandu jigi segwit ghall-kalkolu tal-valur ta' l-assi u tal-kwota tal-legittima; izda jekk il-legittima ma gietx sodisfatta u, trattandosi ta' beni in natura (mhux flus), ikkonvertiet ruha, fil-kazijiet fejn dan hu konsentit mil-ligi, fi dritt ta' kreditu fi flus id-dritt tal-legittimarju ghandu bhala oggett "un bene reale" u l-"aestimatio rei" ghandha tkun riferita ghaz-zmien tal-konversjoni, cioe` z-zmien l-iktar qrib possibbli

*ghall-pronunzja gjudizzjali u tenut kont ghalhekk ta' xi sopravvenuta svalutazzjoni monetarja. (Sottolinear u enfazi ta' din il-Qorti). Kien biss f'dan is-sens li din il-Qorti bis-sentenza taghha tal-14 ta' Dicembru, 1973 kienet bidlet id-decizjoni tal Qorti ta' Prim Istanza inkwantu f'dik is-sentenza kien gie dikjarat biss "li l-istima tal-beni formanti parti mill-porzjoni spettanti lill-attrici bhala legittima, ghandu jsir skond il valur taghhom fis-suq tal-lum, u mhux dak prevalenti fl epoka ta' l-apertura tas-successjoni." Menti wara li l-din il Qorti, kif dakinhar komposta, ghamlet distinzjoni kif hawn fuq riportata, bejn meta ghandhom jigu utilizzati l-valuri prevalenti fid-data ta' l-apertura tas-successjoni, u meta ghandhom japplikaw l-valuri prevalenti fid-data tas sentenza, ipprovdiet fuq l-appell billi qalet hekk: "tiddikjara li l-valutazzjonijiet mehtiega ghandhom isiru ghab-bazi ta' u in konformita` mall-principji enuncjati aktar il-fuq f'din is-sentenza u f'dan is-sens tbiddel is-sentenza appellata u tirrinviya l-atti quddiem l-ewwel Onorabbli Qorti ghall-kontinwazzjoni u decizjoni skond il-ligi."*⁵²

Fis-sentenza tal-Qorti tal-Appell fl-ismijiet: **Saviour James Vella vs Antoinette Carmen Barbara** (Appell Civili Nru. 743/2004/1) deciz fit- 13 ta' April 2007 per S.T.O. Prim Imhallef Vincent De Gaetano flimkien mal-Onorevoli Imhallef Albert J. Magri u l-Onorevoli Imhallef Tonio Mallia:

Huwa ben stabbilit fil-ligi nostrana li jekk it-testatur ikollu dixxendenti, axxendenti, zewg jew martu, ecc. is-sehem tal-beni tieghu li minnu jista' jiddisponi, hu dak li jibqa', wara li jitnaqqas is-sehem li jmiss lid-dixxendenti ecc. taht xi wahda mid disposizzjonijiet ta' l-artikoli 615 sas-653.1 Issa filwaqt li l Artikolu 615 jirribadixxi d-dritt tad-dixxendenti ghal legittima, l-Artikolu 616 jistabilixxi dik il-kwota mill-eredita` tad-decujus li

⁵² Pagna 8 u 9 tass-sentenza.

ghandha tigi kkunsidrata bhala s-sehem li tiffirma l-legittima spettanti lil dak id-dixxendent. Dan ifisser li, irrISPettivament mill-mod kif it-testatur jiddisponi minn gidu ghal wara mewtu, d-dixxendent huwa dejjem intitolat ghal dak is-sehem hekk imsejjah “legittima portio”. Imbagħad l-Artikolu 620 subartikolu (4) jiddisponi li “Dak li jmissu l-legittima għandu jaqta’ minnha dak kollu li jkun ha mingħand it-testatur u li jkun suggett għall-kollazzjoni taht id-disposizzjonijiet ta’ l-artikoli 913 sad-938.” Dan juri bic car li ma hemm ebda inkompatibilita` bejn l-accettazzjoni tal-legati mħollija b’testment lid-dixxendent li, per legge, huwa intitolat għal “legittima portio” u t-talba għal likwidazzjoni u hlas tal-legittima spettanti lilu.⁵³

Il- Qorti tal-Appell fis-sentenza **Michelle Shireas et vs Giovanna Bonello et.** (Appell Civili Nru. 1431/2001/1) per S.T.O. Prim Imħallef Vincent De Gaetano flimkien mal-Onorevoli Imħallef Geoffrey Valencia u l-Onorevoli Imħallef Noel Cuschieri deciza fid-9 ta’ Gunju 2009 qalet hekk:

40. Kif gie ritenut mill-Prim Awla tal-Qorti Civili, il legittima si calcola sull’intero patrimonio, compresavi ogni specie di largizione gratuita, colla sola deduzione dei debiti e delle spese funerarie ... Għaladarba għalhekk skond il-ligi tagħna l-legittima hija biss kwota mill-beni li jħalli d-decujus, dan allura, kif għa ingħad, jista’ jiddisponi kif irid mill-beni tiegħu, mingħajr distinzjoni ta’ l-ispecie tagħhom, imma biss bil-limitazzjoni tal-kwantità. Jigifieri sakemm id-decujus ma jeccedix il-kwota disponibbli tal beni tiegħu u ma jilledix il-legittima, huwa jista’ jagħmel li jrid bil-kwota disponibbli, u mhux obligat iħalli lill legittimarju determinati speci ta’ beni. Dan ifisser illi l legittimarju ma jistax jippretendi d-dritt li fil-legittima tiegħu tigi mdahhla parti minn kwalunkwe wahda mis-sustanzi li jikkomponu l-assi patrimonjali tad-decujus. Konsegwentement, meta d-decujus iħalli xi legat

⁵³ Pagna 11 sa 13 tas-sentenza.

jew jaghmel xi donazzjoni, il-legittimarju ma jistax jinjora dak il-legat u jitlob li parti mill-beni li jikkomponu dak il-legat tigi mdahhla fil-legittima u tigi assenjata lilu. Dak il-legat jew dik id-donazzjoni ghandhom jigu mehuda in konsiderazzjoni biss ghall-fini tal-kalkolu tal-legittima u jkun hemm lok ghar-riduzzjoni taghhom fil-kaz li din tigi leza. (Orazio sive Grazio Cutajar v. Emmanuele Cutajar et, Citaz. Nru. 687/81PS deciza fit-3 ta' Ottubru 2003).

41. Is-sustanza ta' dan il-principju guridiku tirregola wkoll il-jeddi jiet u pretensjonijiet tal-legittimarju fil-konfront ta' tal-mejjet ghas-sodisfazzjoni tal-legittima spettanti lilu, u ghalhekk bl-istess mod il-legittimarju ma ghandux jedd jippretendi li l-legittima spettanti lilu tigi sodisfatta mill-eredi permezz ta' assi jew beni determinat. Konferma ta' dan il-principju tohrog mir-rimedju koncess lil-legittimarju fl-eventwalità li l-eredi jittrasferixxu parti mill assi ereditarji qabel ma tigi likwidata u mhallsa l-legittima spettanti lilu. F'tali eventwalità r-rimedju koncess lil legittimarju huwa li fir-riunjoni fittizja ta' l-assi ereditarju ghall-finijiet tal-likwidazzjoni tal-legittima, il-valur tal-gid trasferit ghandu jitqies bhala dak taz-zmien meta sejra tigi likwidata l-legittima u mhux dak taz-zmien tal-ftuh tas successjoni.

42. Il-principju guridiku li jirregola dan ir-rimedju gie kkunsidrat minn din il-Qorti fis-sentenza fl-ismijiet Concetta mart Salvatore Vella et noe et v. Giuseppe Bugeja et noe, Appell Civili Nru. 10/44 deciza fl-10 ta' Dicembru 1973 (u li ghaliha diga` saret referenza – nota in calce 17, supra) fejn inghad illi kwantu ghall-valutazzjoni tal-beni in konnessjoni mad-determinazzjoni tal-porzjoni legittima ... il-Qorti tahseb li m'ghandux ikun hemm kwistjoni, in bazi ghall-principji (ara in partikolari art. 684 (Illum 647 tal- Kodici Civili) li ghall-finijiet tal-operazzjoni preliminari ta' komputa li hi r-riunjoni fittizja tal-assi ereditarju in kwantu diretta ghar-rikostruzzjoni tal-patrimonju kollu tad-decujus (li l-ligi tikkunsidra bhala terminu ta'

riferiment ghad determinazzjoni tal-kwota disponibbli u, b'rifless, ta' dik indisponibbli, anki biex talvolta tigi affermata jew eskluzja l-ezistenza tal-lezzjoni tal-legittima) bilfors wiehed irid jirriporta ruhu għall-valuri fiz-zmien tal-apertura tas-successjoni, tenut kont naturalment f'dan ir-rigward tad-disposizzjonijiet rilevanti tal-ligi relattivi għall-kollazzjoni. Dan il-principju jeżawrixxi ruhu fil-fissazzjoni tal-kriterju li għandu jigi segwit għall-kalkolu tal-valur tal-assi u tal-kwota tal-legittima⁵⁴; izda jekk il-legittima ma gietx sodisfatta u, trattandosi ta' beni in natura (mhux flus), ikkonvertiet ruha, fil-kazijiet fejn dan hu konsentit mill-ligi, fi dritt ta' kreditu fi flus, id-dritt tal-legittimarju għandu bħala oġġett "un bene reale" u l-"aestimatio rei" għandha tkun riferita għaz-zmien tal-konversjoni, cioè z-zmien l-aktar qrib possibbli għall-pronunzja gudizzjali u tenut kont għalhekk ta' xi sopravvenuta svalutazzjoni monetarja. Din hi l-veduta li qegħda tittiehed f'dan ir-rigward anki fil-gurisprudenza tal-jana l-aktar moderna u hi bazata essenzjalment fuq principji li jistgħu jissejhu komuni għaz zewg drittijiet b'mod li ma tistax tingħad essenzjalment influwenzata mill-fatt, għa hawn fuq rikonoxxut, li fid-dritt Taljan il-legittima hi kwota ta' eredità hliief in kwantu li anki f'dak id-dritt din il-veduta iggib magħha il-jedd tal-legittimarju (u dan hu l-istess fid-dritt tagħna) li jikkonsentixxi l-kwota tiegħu in natura. Dan għandu wkoll japplika fis-sostanza tiegħu u "mutatis mutandis" għall-ipotesi li tirrikorri fil-kaz prezenti u l-aktar direttament tirrijentra fil-meritu tal-prezenti appell, fejn l-eredi waqt il-mori tal-gudizzju bieghu xi beni tal-eredità, li minnhom ukoll, kieku ma kienx għal dan il-bejgh, il-legittimarji kienu jkunu jistgħu issa jissodisfaw ir-ragunijiet tagħhom minflok ma jkollhom biss kreditu fi flus, fis-sens li anki f'din l-ipotesi l-"aestimatio rei" għandha wkoll tkun b'riferiment għaz-zmien tal-pronunzja gudizzjali, sakemm ma jigix pruvat li l-bejgh kien forzus, mehtieg jew almenu vantaggiosament spediti (f'liema kazijiet ma jkunx ingust li jittiehed il-valur effettiv tal-bejgh ...).

⁵⁴ Sottolinejar ta' din il-Qorti.

43. Dan l-istess principju gie kkonfermat minn din il-Qorti fis-sentenza fl-ismijiet *Emilia Maria sive Mollie mart l-Avukat Dottor Alfred Mifsud v. Eleonora sive Mellie Mizzi et, Appell Civili Nru. 751/66 deciza fl-14 ta' Dicembru 1973 u mill-Prim' Awla tal-Qorti Civili fis-sentenza Francesco Caruana v. Nazzareno Caruana et noe, Citaz. Nru. 1153/74 deciza fl-1 ta' Marzu 2004.*

Dwar il-legittima u l-legat renumerattiv kien intqal is-segwent fil-kawza **Maria Concetta Scicluna et vs Carmelo Meli et** deciza fis-7 ta' Jannar 1967 per Onorevoli Imhallef Edoardo Magri:

Il-legittima hija biss kwota mill-beni li jhalli id-decujus u ghalhekk dan jista' jiddisponi kif irid mill-beni tieghu, salv il-limitazzjoni tal-kwanitita'. Il-legittima ghandha tigi konsegwita b'assenjazzjoni u mhux b'sortegg, li jsir bejn l-eredi. Il-frutti li jiddekorru favur il-legittimarju huma biss dawk li jiddekorru fuq il-beni li jigu assenjati b'sodisfazzjoni tal-legittima.....il-legat rimunerattiv ghandu jitqies bhala debitu tal-eredita' fil-kalkolu tal-legittima.

Kunsiderazzjonijiet ta' din il-Qorti:

Ikkunsidrat:

Illi mill-gurisprudenza in materia fil-perjodu rilevanti ghall-vertenza jidher car li kostantement il-Qrati taghna haddnu il-principju li ghal kwistjonijiet fuq wirt qabel l-emendi tal-2004 ghandhom jigu applikati ir-regoli u l-ligijiet li kien hemm fis-sehh qabel dawk l-emendi. Barra minn dan il-Qrati taghna ukoll abbraccjaw il-principju li l-kollazzjoni ghandha issir fuq il-valur li huwa l-aktar vicin tad-data tas-sentenza u mhux ghal xi perjodu qabel dan.

Ikkunsidrat:

Illi l-konvenut **Victor Curmi u Salvina Grima** jeċepixxi preskrizzjoni deċennali a bażi tal-Artikolu 845 tal-Kodiċi Ċivili. Illi din l-eċċezzjoni ġiet miċhuda permezz tas-sentenza *in parte* minn din il-Qorti kif diversament preseduta, fid-9 ta' Ottubru 2018⁵⁵.

Illi t-tieni eċċezzjoni ta' dan il-konvenut Victor Curmi tirrigwarda l-valur tas-sehem donat lilu. Jibda sabiex jingħad minn din il-Qorti illi stante li valur tal-immobbli diġa ġie stabbilit fil-kawża Ċitazzjoni Numru 63/2008 fl-ismijiet “Rosita Curmi vs Salvina Grima” din il-Qorti ser tadotta dawk il-valuri tal-proprjeta skond l-istima li għamel il-perit tekniku Frank Muscat (kawża 63/2008). B'hekk din it-tieni eċċezzjoni ta'dan il-konvenut ġiet sorvolata.

Illi l-konvenuta **Salvina Grima** teċepixxi a rigward il-valur tan-nofs tal-post bin-numru sitta u ħamsin (56), Triq ta' Ċenċ Sannat, Ghawdex, senjatament is-sehem appartenenti lil Rosina Curmi u li ġie trasferit lilha japplika l-Artikolu 702 tal-Kapitolu 16 tal-Liġijiet ta' Malta;

Rosina Curmi mietet fid-29 ta' Dicembru 1991. Fil-15 ta' Settembru 1987 għamlet testment li permezz tiegħu halliet legat lil Salvina Grima li kien jinkludi “.... in-nofs (1/2) indiviz ossija d-drittijiet kollha lilha spettanti fuq il-lok ta' djar markat bin-numru sitta u ħamsin (56), Cenc Street, Sannat Ghawdex b'garage miegħu anness u b'mandra retroposta.....” Ghalkemm f'testment li għamlet fil-15 ta' Settembru 1987 fl-atti tan-nutar Dr Paul George Pisani halliet lil Salvina Grima b'legat nofs indiviz tal-fond 56, Triq Cenc, Sannat, fil-25 ta' Jannar 1988 għamlet kuntratt flimkien ma' zewgħa li bih ittrasferiet parti minn dak is-sehem. Il-kuntratt li sar fl-1988 wassal

⁵⁵ Folio 224

sabiex il-legat jibqa' bla effett irrispettivament jekk il-kuntratt kienx oneruz jew gratuwitu. Dan hu evidenti in kwantu fid-data tal-mewt ta' Rosina Grima il-proprjeta ma kenitx ghadha tiffirma parti mill-patrimonju tat-testatrici.

Għaldaqstant it-tieni eċċezzjoni tal-konvenuta Salvina Grima għandha tiġi miċhuda.

Illi fir-rigward tat-tielet, ir-raba u il-ħames eċċezzjoni tal-konvenuta Salvina Grima⁵⁶ jingħad illi dawn ukoll għandhom jiġu miċhuda. Diga ġie deċiż minn din l-Onorabbli Qorti kif diversament preseduta f'kawza oħra **(Citazzjoni Numru. 63/2008 Rosita Curmi Vs Salvina Grima)**

Mill-atti jirrizulta li Rosina Curmi kienet tghix ma' bintha u li fl-1987 Rosina Curmi kienet diga' ghamlet testament li fih l-uniku disposizzjoni li ghamlet kien legat lil Salvina Grima tas-sehem li kellha fil-fond in kwistjoni "... u dana bi tpattija ta' diversi servigi, kuri u assistenza resi minn bintha imsemmija u bil-kondizzjoni li tibqa' tipprestalha l-kuri, servigi u assistenzi necessarji sal-gurnata tal-mewt tagħha.". Jirrizulta wkoll li fl-aħhar snin ta' hajjitha Rosina Curmi kienet saret għal kollox dipendenti minhabba l-kundizzjoni xejn tajba ta' saħhitha u marret tghix ma' bintha Salvina

⁵⁶ 3. Illi mingħajr preġudizzju għal dak hawn fuq premess, irid jiġi rispettat il-prelegat imħolli mill-istess Rosina Curmi lil bintha Salvina Grima fit-testament tagħha tal-ħmistax (15) ta' Settembru 1987 permezz tat-tieni artikolu tal-istess testament, liema legat huwa wieħed remuneratorju u mħolli lil Salvina Grima bi f'ħlas u tpattija tad-diversi servigi, kuri u assistenzi resi mill-esponenti u bil-kundizzjoni li tibqa' tipprestalha tali servigi, kuri u assistenzi neċessarji sal-mewt tagħha; 4. Illi mingħajr preġudizzju għall-premess u b'referenza għall-ewwel talba attriċi, l-esponenti qed tirrileva illi l-Onorabbli Qorti tal-Appell fis-sentenza tagħha tat-tmienja u għoxrin (28) ta' Marzu 2014 iddikjarat illi għalkemm il-kuntratt magħmul bejn l-esponenti u l-ġenituri tagħha kien simulat, pero kellu element oneruz nonostanti li fin-naturali preponderanti tiegħu kein kuntratt ta' donazzjoni. Għaldaqstant u peress li l-Onorabbli Qorti tal-Appell ma kwantifikatx kemm mill-imsemmi kuntratt kien l-element oneruz u kemm kien l-element gratuwitu, irid jiġi deċiż x'valur għandu jingħata liż-żewġ elementi rispettivi u dan qabel din l-Onorabbli Qorti tkun tista' tordna lil esponenti sabiex iġib lura fil-massa tal-wirt ilvalur tas-sehem lilha donat; 5. Illi mingħajr preġudizzju għal premess u fi kwalunkwe każ, minn tali valur għandu jitnaqqas dak l-ammont spettanti lil esponenti fi f'ħlas ta' kuri, assistenzi u servigi minnha rezi lil ommha Rosina Curmi għal numru ta' snin u dan hekk kif tirrikonoxxi l-istess Rosina Curmi fit-testament tagħha.

*sakemm mietet. F'dan ix-xenarju wiehed jifhem li Rosina Curmi riedet tagevola lil bintha.*⁵⁷

B'hekk jingħad illi għas-serviġi rezi l-konvenuta Salvina Grima għet rimunerata bil-legat kif hawn fuq spjegat.

Ikkunsidrat:

Il-kwistjoni li jonqos illi tiġi risolta minn dina l-Qorti hija – u dan skond kif jirrizulta mill-verbal tal-5 ta' Ġunju 2019⁵⁸ – id-data li fiha jrid jittiehed il-valur tal-proprjetajiet in diviżjoni in kwistjoni sabiex tiġi komputata l-kollazzjoni. Hija l-valur tal-ħaġa fiz-zmien tal-ftuħ tal-kollazzjoni (u cioè il-valur tal-proprjeta fid-data tas-sentenza finali li għandha tapplika), JEW il-valur tal-ħaġa fiz-zmien tal-ftuħ tas-suċċessjoni JEW fil-kaz tal-konvenut Victor Curmi il-valur tal-ħaġa fiz-zmien meta huwa irċieva l-proprjeta JEW valur tal-ħaġa fiz-zmien meta ittrasferixxa l-proprjeta?

Fil-kaz tal-konvenuta Salvina Grima japplika l-**Artikolu 931 tal-Kodiċi Ċivili**.

(1) Bla ħsara għad-dispożizzjonijiet ta' dawn is-subartikoli li ġejjin, il-kollazzjoni ssir billi jingħadd akkont ta'shem id-donatarju l-valur tal-ħaġa fiz-zmien tal-ftuħ tas-suċċessjoni.

(2) Meta l-ħaġa mogħtija tkun tikkonsisti fi ħwejjeġ mobbli konsumabbli bl-użu jew oġġetti ta' lbies jew oġġetti maħsubin għall-użu domestiku tad-donatarju, ma ssir ebda kollazzjoni.

⁵⁷ Folio 14 – 15, Sentenza Citazzjoni Numru. 63/2008

⁵⁸ Folio 236

(3) Meta l-ħaġa tkun ġiet trasferita b'titolu oneruż mid-donatarju, il-valur li għandu jiġi kkonferit għandu jkun il-korrispettiv li d-donatarju jkun irċieva għall-ħaġa trasferita jew il-valur tal-ħaġa fiż-żmien tat-trasferiment, skont liema valur ikun l-oġġla.

(4) Meta l-ħaġa tispiċċa b'aċċident, mingħajr ħtija tad-donatarju u bla ma d-donatarju jikseb xi kumpens għat-telf tal-ħaġa, ma ssir ebda kollazzjoni.

Jibda sabiex jinħad illi l-kollazzjoni ssir billi jingħadd akkont ta' sehem id-donatarju l-valur tal-ħaġa fiż-żmien tal-ftuh tas-suċċessjoni.

IZDA hawnhekk issir riferenza għas-sentenza tal-Qorti tal-Maġistrati (Għawdex) (GURISDIZZJONI SUPERJURI) (SEZZJONI GENERALI) tat-18 ta' Frar, 2014 **Citazzjoni Numru. 134/1999/1 Eugenia mart Ċarmelo Buttigieg et vs Joseph Xuereb**⁵⁹;

Imma dan l-artikolu ssostitwixxa dak preċedenti bl-artikolu 99 tal-Att XVIII tas-sena 2004 li introduċa diversi emendi għall-Kodiċi Ċivili tagħna, u l-artikolu 116(2) tal-istess Att, li jirrigwarda d-disposizzjonijiet transitorji, jinkludi dan l-artikolu ma' daww l-artikoli li għandhom "japplikaw dwar suċċessjonijiet li jseħħu wara li l-istess artikoli jingiebu fis-seħħ.

*Is-suċċessjonijiet mertu ta' din il-kawża ta' diviżjoni żgur li seħħew qabel ma ġew fis-seħħ dawn l-emendi. Infatti Lorenzo Xuereb miet fis-6 ta' Lulju 1987, u martu Carmela Xuereb mietet fid-19 ta' Frar 1999. **Fiċ-ċirkostanzi għandha tapplika għalhekk il-liġi kif kienet qabel ma' dan l-artikolu ġie mibdul, u ċioe' li "Għal daww li huma immobbli, il-kollazzjoni ssir, kif jagħżel id-donatarju, jew billi jġib lura l-ħaġa nfisha, hielsa minn kull piż***

⁵⁹ Folio 9 tas-sentenza.

*u ipoteka li jkun għamel fuqha, inkella billi jgħodd akkont ta' sehm u l-valur tal-ħaġa fiż-żmien tal-kollazzjoni*⁶⁰. ”

Din il-Qorti tqis illi is-suċċessjonijiet mertu ta' din il-kawża sehhew **gabel** ma ġew fis-seħħ dawn l-emendi għall-Kodiċi Ċivili tagħna hawn fuq imsemmija – li daħħlu fis-seħħ fl-2004. Rosina Curmi mietet fid-29.12.1991⁶¹; u Salvo Curmi miet fl-1.10.1992⁶². Għalhekk – kif ġie ritenut fis-sentenza suċċitata⁶³ - għandha tapplika il-liġi kif kienet **gabel** ma' dan l-artikolu ġie mibdul, u cioè' li “*Għal dawk li huma immobbli, il-kollazzjoni ssir, kif jagħzel id-donatarju, jew billi jgħib lura l-ħaġa nfisha, hielsa minn kull piż u ipoteka li jkun għamel fuqha, inkella billi jgħodd akkont ta' sehm u l-valur tal-ħaġa fiż-żmien tal-kollazzjoni*⁶⁴. ”

Għaldaqstant għall-fini tal-kollazzjoni li trid issir tal-proprjeta' donata, għandu jiġi stabilit il-valur attwali ta' din il-proprjeta', bħala “l-valur tal-ħaġa fiż-żmien tal-kollazzjoni”, u dan kif kienet tistipula l-liġi meta sehhew is-suċċessjonijiet li tagħhom qed tintalab id-diviżjoni permezz ta' din il-kawża.

Illi ntalbet il-ħatra ta' perit tekniku sabiex jagħmel l-istima tal-fond numru 56, Triq ta' Ċenc, Sannat⁶⁵. din il-Qorti ser tadotta dawk il-valuri tal-proprjeta skond l-istima li għamel il-perit tekniku Frank Muscat u bħala stima mhux sejra tqies l-ewwel rapport (Folio 150) - (24.11.2009) (28.05.2009), lanqas dak li xehed in eskussjoni (23.10.2009); iżda sejra tqis dak li qal fir-rapport ulterjuri (Folio 202 – ilkoll tal-proċess 63/2008), u dan

⁶⁰ Artikolu 931(1) tal-Kap.16 qabel l-emendi tal-2004

⁶¹ Ċertifikat tal-mewt ta' Rosina Curmi - Folio 7

⁶² Ċertifikat tal-mewt ta' Saviour Curmi - Folio 13.

⁶³ Eugenia mart Ċarmelo Buttigieg et vs Joseph Xuereb

⁶⁴ Artikolu 931(1) tal-Kap.16 qabel l-emendi tal-2004

⁶⁵ Folio 234 – verbali tat-13 ta' Frar 2019.

għaliex dan tal-aħħar igib id-data l-iktar viċina għad-data ta' din is-sentenza f' din il-kawza (24.11.2009).

Dwar il-kolazzjoni li trid issir minn din il-konvenuta Salvina Grima, fir-rigward tas-sehem ta' Salvina Grima il-perit tekniku kien għamel stima tal-valur tal-proprjeta fiz-zmien tal-ftuh tas-successjoni fl-ammont ta' sebgħa u tletin elf u tlett mitt Ewro (€37,300) u dan huwa l-valur li għandu jigi kunsidrat fid-data tal-kollazzjoni.

Dan japplika fir-rigward tal-konvenuta Salvina Grima **biss**, u fir-rigward **biss** tal-porzjoni assenjat lilha permezz tal-kuntratt ta' divizjoni li sar fil-25 ta' Settembru 1992 fl-atti tan-nutar Dr Paul George Pisani, fejn il-fond 56, Triq Cenc, Sannat, Ghawdex inqasam bejn Victor Curmi u Salvina Grima, u cioè il-porzjon illi fiha kejl ta' 362.1 metri kwadri.

Mill-banda l-oħra, **fil-kaz tal-konvenut Victor Curmi** u fir-rigward tal-porzjon li giet assenjata lil Victor Curmi u li fiha kejl ta' 910.32 metri kwadri, jingħad illi permezz ta' kuntratt datat 19 ta' Ottubru 2004 atti nutar Dr Paul George Pisani, il-konvenut Victor u Josephine Curmi bieghu lil Alexander Scicluna dik il-parti tal-fond li giet assenjata lilhom bil-kuntratt tal-1992 għall-prezz ta' Lm110,000.

Kif spjegat aktar 'il fuq hawn il-Qorti għandha tapplika l-ligi qabel l-emendi tal-2004, u għalhekk il-Qorti fil-kaz in ezami għandha tapplika l-valur fiz-zmien li tkun qed tigi pronunzjata s-sentenza.

Dan kollu qed jinghad fid-dawl tal-fatt illi in atti ma jirrizulta l-ebda valur iehor oltre dak tal-kuntratt tat-trasferiment illi sehh fl-2009 u fid-dawl tal-fatt illi l-Qorti hija marbuta bil-provi illi jirrizultaw mill-atti. In oltre, l-partijiet ma ressqu l-ebda talba fl-ebda stadju tal-proceduri sabiex jigi stabbilit l-valur ta' xi proprjeta jew ohra kif jista' jkun mehtieg fiz-zmien li tkun qed tinghata s-sentenza. Dan minkejja wkoll illi saru eccezzjonijiet dwar x'valuri ghandhom japplikaw izda limitatament dwar il-punt hux fiz-zmien tal-apertura tas-successjoni jew fiz-zmien tal-kollazzjoni.

Il-Qorti tqis wkoll illi l-attrici ma taghmel l-ebda talba rigward valuri li ghandhom jigu stabbiliti fiz-zmien li tkun qed tinghata s-sentenza u kif inhu ben maghruf il-Qorti hija marbuta bit-talbiet illi jsirulha u ma tistax tmur oltre l-istess. L-istess il-konvenuti fl-eccezzjonijiet taghhom ma jaghmlu l-ebda accenn sabiex jigi stabbilit il-valur ta' xi proprjeta jew ohra fiz-zmien illi tkun qed tinghata s-sentenza, izda jillimitaw l-eccezzjonijiet u s-sottomissjonijiet taghhom ghall-epoka taz-zmien li ghandu jigi kunsidrat sabiex jigi stabbilit il-valur tal-proprjeta u cioe hux fl-epoka tal-apertura tas-successjoni jew fl-epoka tal-kollazzjoni.

Il-Qorti tqis ukoll illi kien jinkombi lil kull parti illi titlob illi fiz-zmien li tkun ser tinghata s-sentenza ghandu jigi stabbilit il-valur tal-proprjeta jekk hekk ikun mehtieg sabiex tigi deciza dinn il-vertenza. Hadd mill-partijiet ma ressaq xi talba f'dan is-sens.

Illi konsegwentament, fir-rigward tas-sehem ta' Victor Curmi, la darba l-proprjeta li messet lilu giet trasferita b'titolu oneruż, la darba wkoll illi ma hemm l-ebda prova ohra in atti dwar il-valur tal-immobbli ghajr dak tal-kuntratt tal-bejgh fuq riferut, il-valur tal-kollazzjoni ghandu jkun l-ammont li huwa ircieva bil-kuntratt tal-1992 u cioe ta' mija u ghaxart'elef Lira Maltin

(Lm110,000) illum ekwivalenti għal mitejn u sitta u hamsin elf mitejn u wiehed u tletin Ewro u seba' centezmi (€256,231.07).

Decide:

Ghaldaqstant, ghal dawn ir-ragunijiet, il-Qorti taqta' u tiddeciedi din il-vertenza bejn il-partijiet billi:

- i. Tilqa' l-ewwel talba u tordna lill-konvenuta Salvina Grima ggib fil-massa tal-wirt rispettiv tal-ġenituri tagħha l-valur tas-sehem lilha donat u dan fl-ammont ta' sebgħa u tletin elf u tlett mitt Ewro (€37,300); u
- ii. Tilqa' t-tieni talba u tordna lill-konvenut Victor Curmi jgib fil-massa tal-wirt rispettiv tal-ġenituri tiegħu l-valur tas-sehem lilu donat u dan fl-ammont ta' mitejn u sitta u hamsin elf u mitejn u wiehed u tletin Ewro u seba' centezmi (€256,231.07); u
- iii. Tilqa' t-tielet talba u tillikwida l-beni ġia formanti l-komunjoni tal-akkwisti tal-mejtin Rosina u Salvatore konjuġi Curmi billi tiddikjara illi dawn jikkonsistu fil-beni ndikati hawn fuq fil-korp ta' din is-sentenza; u
- iv. Tilqa' r-raba' talba u tiddividi din il-komunjoni ta' l-akkwisti f'żewġ porzjonijiet ugwali illi jigu assenjati waħda kull wiehed lill-assi partikolari ta' Salvatore Curmi u lill-assi partikolari ta' Rosina Curmi; u

- v. Tilqa' l-hames talba u tiddikjara li l-beni partikolari ta' Salvatore Curmi jikkonsistu fin-nofs tal-komunjoni ta' l-akkwisti assenjata lilu; u
- vi. Tilqa' s-sitt talba u tiddividi l-beni fl-assi ereditarji ta' Salvatore Curmi f'sitt porzjonijiet ugwali illi jiġu assenjati waħda kull wieħed lil werrieta u cioe John, Emanuel, Paul, Victor, l-attriċi Rosita bħala werrieta ta' huhom Carmel u Salvina ilkoll aħwa Curmi; u
- vii. Tilqa' s-seba' talba u tiddikjara illi l-beni partikolari ta' Rosina Curmi jikkonsistu fin-nofs tal-komunjoni ta' l-akkwisti assenjata lilha kif fuq ingħad, però tiċhadha f'dik il-parti li tirreferi għall-assi parafernali stante illi dawn ma jirrizultax ippruvati; u
- viii. Tiċhad it-tmien talba peress li l-beni in diviżjoni huma biss il-valuri tal-kollazzjoni li għandhom isiru minn Salvina Grima u minn Victor Curmi u ma jirrizultax illi hemm xi beni rimanenti fl-assi ereditarji; u
- ix. Tiċhad id-disa' talba billi mhux il-kaz; u
- x. Tiċhad l-ghaxar talba billi mhux il-kaz; u
- xi. Tilqa' l-hdax il-talba u tordna illi l-valuri fuq imsemmija jiġu diviżi u mħallsa lill-eredi ta' Rosina u Salvatore Curmi fl-ishma rispettivi tal-partijiet hekk kif fuq indikati.

Spejjez ta' din il-kawza jinqassmu skont il-kwoti rispettivi tal-partijiet hekk kif hi n-norma fil-kawzi ta' divizjoni, ghajr għall-ispejjez dwar l-eccezzjonijiet preliminari u tal-preskrizzjoni għa decizi bis-sentenzi in parte fuq imsemmija liema spejjez għandhom jithallsu skont kif deciz fl-istess sentenzi u f'kaz li tali sentenzi ma ddikjarawx fuq l-ispejjez jew irriservaw l-ispejjez għas-sentenza finali, din il-Qorti tordna li tali spejjez għandhom ikunu kollha a karigu tal-konvenuti rispettivi illi ressqu l-imsemmija eccezzjoni/jiet.

Il-Qorti tordna wkoll illi kopja ta' din is-sentenza għandha tinghata lill-partijiet minnufih u titpogga immedjatement fis-sistema digitali tal-Agenzija tal-Qrati.

Mogħtija lllum 10 t'April 2025 fil-bini tal-Qorti f'Għawdex.

Dr. Monica Vella LL.D., M. Jur.

Magistrat

Margaret De Battista

Deputat Registratur